

δύο E καθιερώσας τῷ θεῷ, δῆλωμα καὶ σύμβολον τοῦ ἀριθμοῦ τῶν πάντων. ἀλλὰ μὴν καὶ τὰγαθὸν ἐν πέντε γένεσι φανταζόμενον κατανοήσας, ὧν πρῶτόν ἐστι τὸ μέτριον δεύτερον δὲ τὸ σύμμετρον, καὶ τρίτον ὁ νοῦς καὶ D τέταρτον αἰ περὶ ψυχὴν ἐπιστῆμαι καὶ τέχναι καὶ δόξαι 5 ἀληθεῖς, πέμπτον <δ> εἴ τις ἡδονὴ καθαρὰ καὶ πρὸς τὸ λυποῦν ἄκρατος, ἐνταῦθα λήγει τὸ Ὀρφικὸν (fr. 14) ὑπειπὼν

ἕκτη δ' ἐν γενεῇ καταπαύσατε οἶμον ἀοιδῆς.

16. Ἐπὶ τούτοις ἔφην εἰρημένοις πρὸς ὑμᾶς ἔν βραχὺ 10 τοῖς περὶ Νίκανδρον ἀείσω ξυνετοῖσι (Orph. fr. 334). τῇ γὰρ ἕκτη τοῦ ἑνέου μηνὸς ὅταν κατάγῃς τὴν Πυθίαν εἰς τὸ πρυτανεῖον, ὁ πρῶτος ὑμῖν γίγνεται τῶν τριῶν κλήρων εἰς τὰ πέντε ἑπρὸς ἀλλήλους ἐκείνης τὰ τρία οὐδὲ τὰ δύο βάλλοντες. ἢ γὰρ οὐχ οὕτως ἔχει; καὶ ὁ 15 Νίκανδρος οὕτως εἶπεν ἢ δ' αἰτία πρὸς ἑτέρους ἄρρητός ἐστιν. οὐκοῦν ἔφην ἐγὼ μειδιάσας ἄχρι οὗ τὰληθές E ἡμῖν ὁ θεὸς ἱεροῖς γενομένοις γνῶναι παράσχη, προσκείσεται καὶ τοῦτο τοῖς ὑπὲρ τῆς πεμπάδος λεγομένοις. τοιοῦτο μὲν καὶ ὁ τῶν ἀριθμητικῶν καὶ ὁ τῶν μαθη- 20 ματικῶν ἐγκωμίων τοῦ εἰ λόγος, ὡς ἐγὼ μέμνημαι, πέρασ ἔσχεν.